

Mr. Speaker.—Under 334 I cannot force the Hon'ble Minister to reply. right now. ತಾವು ವಿಷಯ ಹೇಳಿದ ತಕ್ಷಣ ಅವರು ಹೇಗೆ ಹೇಳಬೇಕು ?

ಶ್ರೀ ಭೀಮಣ್ಣ ಖಂಡ್ರೆ.—ಮಾನ್ಯ ಅಧ್ಯಕ್ಷರೇ, ನಾನು ಕೇಳಿದುದು ಮಾನ್ಯ ಮಂತ್ರಿಗಳಿಗೆ ಅರ್ಥವಾಗದೇ ಇದ್ದರೆ ನಾನು ಹೇಳಿ ಏನು ಪ್ರಯೋಜನ ?

(iii) ಬನ್ನೇರುಘಟ್ಟ ರಾಷ್ಟ್ರೀಯ ಉದ್ಯಾನವನದ ಕಾನಲುಗಾರ ಶ್ರೀ ಸಿದ್ದಪ್ಪನು ಮೃತಪಟ್ಟ ಬಗ್ಗೆ.

ಶ್ರೀ ವೈ. ರಾಮಕೃಷ್ಣ (ಆನೇಕಲ್).—ಮಾನ್ಯ ಅಧ್ಯಕ್ಷರೇ, ಬನ್ನೇರುಘಟ್ಟದಲ್ಲಿ ರಾಷ್ಟ್ರೀಯ ಉದ್ಯಾನವನ ಇದೆ. ಈ ರಾಷ್ಟ್ರೀಯ ಉದ್ಯಾನವನವನ್ನು ನೋಡಲಿಕ್ಕೋಸ್ಕರವಾಗಿ 2 ಮಿನಿ ಬಸ್ ಗಳನ್ನು ಸರ್ಕಾರದವರು ಇಟ್ಟಿದ್ದಾರೆ. ರಾಷ್ಟ್ರೀಯ ಉದ್ಯಾನವನದ ವಾಚ್‌ಮನ್ ಸಿದ್ಧಪ್ಪ ಎನ್ನುವವರು ಹರಿಜನರಾಗಿದ್ದಾರೆ. ಅವರು ಸುಮಾರು 12 ವರ್ಷಗಳಿಂದ ಅಲ್ಲಿ ಕೆಲಸ ಮಾಡುತ್ತಿದ್ದಾರೆ. ಕಳೆದ 23ನೇ ತಾರೀಖು ಕೆಲಸದ ವೇಳೆ ಮುಗಿದ ಮೇಲೆ ಸಂಜೆ ಐದುವರೆಗೆ ಘಂಟೆಗೆ ಮನೆಗೆ ಹೋದರು. ಸಾಯಂಕಾಲ ನಾಲ್ಕನೇ ಪಾರ್ಕ್‌ನ ಮಿನಿ ಬಸ್‌ನ ಡ್ರೈವರುಗಳು ಅವರ ಮನೆಗೆ ಬಂದು ನಿನ್ನನ್ನು ಸಾಹೇಬರು ಕರೆಯುತ್ತಿದ್ದಾರೆ ಬಾ ಎಂದು ಕರೆದಾಗ, ಸಿದ್ಧಪ್ಪನು ಏಕೆ ಎಂದು ಕೇಳಿದ. ಅದು ನಮಗೆ ಗೊತ್ತಿಲ್ಲ. ಅರ್ಜಂಟ್ ಕರೆದುಕೊಂಡು ಬಾ ಎಂದು ಮಾತ್ರ ಹೇಳಿದ್ದಾರೆಂದು ಹೇಳಿ ಉದ್ಯಾನವನಕ್ಕೆ ಕರೆದುಕೊಂಡು ಹೋಗಿದ್ದಾರೆ. ಉದ್ಯಾನವನಕ್ಕೆ ಹೋದ ಮೇಲೆ ಏನಾಯಿತು ಎನ್ನುವುದು ಯಾರಿಗೂ ಗೊತ್ತಿಲ್ಲ. ಬೆಳಿಗ್ಗೆ ಅವರ ಪತ್ನಿಗೆ ನಿಮ್ಮ ಯಜಮಾನರಿಗೆ ತೀವ್ರ ಗಾಯವಾಗಿದೆ ತಾವು ಹೋಗಿ ನೋಡಿ ಎಂದು ಯಾರೋ ಹೇಳಿದರು. ಅಲ್ಲಿ ಹೋಗಿ ನೋಡಿದರೆ ಅವನು ಸತ್ತು ಹೋಗಿದ್ದಾನೆ. ಅಂದು ರಾತ್ರಿ 7 ಘಂಟೆಗೆ ಸಿದ್ಧಪ್ಪನನ್ನು ಮಿನಿ ಬಸ್‌ನ ಡ್ರೈವರುಗಳು ಕರೆದುಕೊಂಡು ಹೋಗಿ ಅಲ್ಲಿ ಏನು ಮಾಡಿದ್ದಾರೆ? ಅವನು ಯಾವರೀತಿ ಸತ್ತ? ಎನ್ನತಕ್ಕ ವಿಷಯ ಯಾರಿಗೂ ಗೊತ್ತಿಲ್ಲ. ಪೇಪರಿನಲ್ಲಿ ಆನೇಕಲ್, ಮಾ. 26—ಬನ್ನೇರುಘಟ್ಟ ರಾಷ್ಟ್ರೀಯ ಉದ್ಯಾನವನದ ಬಳಿ ಇರುವ ಲಯನ್ಸ್ ಸಫಾರಿ ರಸ್ತೆಯಲ್ಲಿ ಶುಕ್ರವಾರ ರಾತ್ರಿ ಉದ್ಯಾನವನಕ್ಕೆ ಸೇರಿದ ಮಿನಿ ಬಸ್ಸೊಂದು ಮಗುಚಿಕೊಂಡು ಪಾರ್ಕ್‌ನ ವಾಚ್‌ಮನ್ ಸಿದ್ಧಪ್ಪ (28) ಎಂಬವರು ಮೃತಪಟ್ಟಿದ್ದಾರೆ. ಸರ್ಕಲ್ ಇನ್ಸ್‌ಪೆಕ್ಟರ್ ಮಹಾಲಿಂಗಯ್ಯ ಚಾಲಕನನ್ನು ಬಂಧಿಸಿದ್ದಾರೆ. ಎಂದು ವರದಿಯಾಗಿದೆ.

ನಾನು ತಮ್ಮಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ, ಈ ಸಾವು ಹೇಗೆ ಆಯಿತು ಎಂಬ ಬಗ್ಗೆ ಸತ್ಯ ಹೊರಗೆ ಬರಬೇಕು. ಆತನಿಗೆ 3 ಮಕ್ಕಳು ಇದ್ದಾರೆ. ಅಲ್ಲದೆ ಅವನು ಹರಿಜನನಾಗಿದ್ದಾನೆ. ಅವರು ಜೀವನಕ್ಕೆ ಏನೂಗತಿ ಇಲ್ಲದೆ ಇರತಕ್ಕಂತಹರು. ಡ್ರೈವರ್‌ಗಳು ಅವನನ್ನು ಕರೆದುಕೊಂಡು ಹೋಗಿ ಏನು ಮಾಡಿದ್ದಾರೆ ಎಂಬುದು ನನಗೆ ಚೆನ್ನಾಗಿ ಗೊತ್ತಿದೆ. ಅದನ್ನು ಇಲ್ಲಿ ಹಿರಿರಂಗವಾಗಿ ಹೇಳುವುದು ಬೇಡ. ಸರ್ಕಾರದವರು ಕೂಡಲೇ ಈ ಬಗ್ಗೆ ಸಿ. ಬಿ. ಡಿ. ತನಿಖೆ ನಡೆಸಿದರೆ ಸಾಯಂಕಾಲದ ಒಳಗೆ ಅಪರಾಧಿಗಳು ಪತ್ತೆಯಾಗುತ್ತಾರೆ. ಸಿದ್ಧಪ್ಪನು ಏನು ಗತಿ ಇಲ್ಲದಂತಹವನಾಗಿರುವುದರಿಂದ ಸರ್ಕಾರದವರು ಅವನ ಕುಟುಂಬಕ್ಕೆ ಏನಾದರೂ ಪರಿಹಾರ ಒದಗಿಸಿಕೊಡಬೇಕು.

ಶ್ರೀ ರಮೇಶ್ ಸಿ. ಜಗಜಿಣಿ (ರಾಜ್ಯ ಗೃಹ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ದಿನಾಂಕ 24-3-1984ರಂದು ಬೆಳಿಗ್ಗೆ 10 ಘಂಟೆ ಸಮಯದಲ್ಲಿ ಬನ್ನೇರುಘಟ್ಟ ರೇಂಜ್ ಅರಣ್ಯಾಧಿಕಾರಿಯಾದ ದಯಾನಂದ್‌ರವರು ಅರಣ್ಯಾಧಿಕಾರಿ ಶ್ರೀ ಶಂಕರ್‌ರವರ ಮುಖಾಂತರ ಆನೇಕಲ್ ಅರಣ್ಯಕ ಠಾಣೆಗೆ ಒಂದು ಫಿರಾದಿ ಸಲ್ಲಿಸಿದರು. ಆ ಫಿರಾದಿಡಲ್ಲಿ ದಿನಾಂಕ; 23-3-84ರಂದು ರಾತ್ರಿ 9 ಘಂಟೆ ಸಮಯದಲ್ಲಿ ಬನ್ನೇರುಘಟ್ಟದ ಅರಣ್ಯ ಇಲಾಖೆಗೆ ಸೇರಿದ ಮಿನಿ ಬಸ್ ಸಿ. ಎ. ಜಿ. 371ರ ಚಾಲಕ ಶ್ರೀ ಸಂಪಂಗಿಯವರು ವಾಹನವನ್ನು ಅಜಾಗರೂಕತೆಯಿಂದ ಹಿಂದಕ್ಕೆ ತೆಗೆದುಕೊಂಡಾಗ ಸಫಾರಿ ವಾಚ್‌ಮನ್ ಶ್ರೀ ಸಿದ್ಧಪ್ಪರವರಿಗೆ ತೀವ್ರ ಸ್ವರೂಪವಾದ ಗಾಯಗಳಾಗಿ ಆತನು ಸ್ಥಳದಲ್ಲಿ ಮೃತನಾದನೆಂದು ತಿಳಿಸಲಾಗಿದೆ. ಆ ಮೇರೆಗೆ ಆನೇಕಲ್ ಅರಣ್ಯಕ ಠಾಣೆಯಲ್ಲಿ ಅಪರಾಧ ಕ್ರಮಾಂಕ: 61: 84, ಕಲಂ 304 (ಕೆ) ಭಾರತೀಯ ದಂಡ ಸಂಹಿತೆ ಪ್ರಕಾರ ಮೊಕದ್ದಮೆ ನೋಂದಾಯಿಸಿಕೊಂಡು ತನಿಖೆ ಮುಂದುವರಿಯುತ್ತಿದೆ. ವಾಹನ ಚಾಲಕ ಶ್ರೀ ಸಂಪಂಗಿ ಎನ್ನುವವರನ್ನು 24-3-84 ರಂದು ದಸ್ತುಗಿರಿ ಮಾಡಿ ಮಾಜಿಸೇಟರ್ ಮುಂದೆ ಹಾಜರುಡಿಸಿದ್ದಾರೆ. ಈ ಅಘಾತದ ಸುದ್ದಿ ತಿಳಿದ ತಕ್ಷಣ ಅರಣ್ಯಕ ಉಪ ನಿರೀಕ್ಷಕರು, ವೃತ್ತ ಅರಣ್ಯಕ ನಿರೀಕ್ಷಕರು ಮತ್ತು ಉಪಾಧಿಕ್ಷಕರು ಸ್ಥಳಕ್ಕೆ ಬೇಟಿ ಇತ್ತಿದ್ದಾರೆ. ವೃತ್ತ ಅರಣ್ಯಕ ನಿರೀಕ್ಷಕರು ತಪಾಸಣೆ ನಡೆಸುತ್ತಿದ್ದಾರೆ.

ಅಷ್ಟು ರಾತ್ರಿಯಲ್ಲಿ ಅನಧಿಕೃತವಾಗಿ ವಾಹನವನ್ನು ತೆಗೆದು ಕೊಂಡು ಬನ್ನೇರುಘಟ್ಟ ನಾ ಪನಲ್ ಪಾರ್ಕ್‌ಗೆ ಬಿಕೆ ಹೋಗಿದ್ದರು ಎನ್ನುವ ಬಗ್ಗೆ ಅರಣ್ಯ ಇಲಾಖೆಯವರು ಇಲಾಖಾ ವಿಚಾರಣೆ ಮಾಡುತ್ತಿದ್ದಾರೆಂದು ತಿಳಿದು ಬಂದಿದೆ. ಇದು ರದ್ದುಪಡಿಸಿದ ಹತ್ತಿರದಲ್ಲಿದ್ದು ಕಂಡು ಬರುತ್ತಿದೆ. ವಾಹನ ಚಾಲಕನ ಅಜಾಗರೂಕತೆಯಿಂದ ನಡೆದ ದುರ್ಘಟನೆ ಎಂದು ವರದಿಯಾಗಿದೆ. ತಪ್ಪು ತಪ್ಪರನ್ನು ಬಂಧಿಸಲಾಗಿದೆ. ಮುಂದಿನ ತನಿಖೆಯನ್ನು ನಡೆಸಲಾಗುತ್ತಿದೆ.

ಅಧ್ಯಕ್ಷರೇ, ಸದನದ ಹಿರಿಯ ಸದಸ್ಯರಾಗಿರತಕ್ಕಂತಹ ಮಾನ್ಯ ಶ್ರೀ ರಾಮಕೃಷ್ಣ ನವರು ಸಿದ್ಧಪ್ಪನ ಕುಟುಂಬಕ್ಕೆ ಕಾಂಪನ್‌ಸೇಷನ್ ಕೊಡಬೇಕೆಂದು ಹೇಳಿದ್ದಾರೆ. ಅದನ್ನು ವಿಚಾರ ಮಾಡಿ ಕಾಂಪನ್‌ಸೇಷನ್ ಕೊಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ. ಮತ್ತು ಈ ಒಂದು ಘಟನೆಯ ಬಗ್ಗೆ ಮಾನ್ಯ ಸದಸ್ಯರು ಸಿ. ಬಿ. ಡಿ. ತನಿಖೆ ಮಾಡಿಸಬೇಕೆಂದು ಕೇಳುತ್ತಿದ್ದಾರೆ. ಮಾನ್ಯ ಸದಸ್ಯರಿಗೆ ವಿನಂತಿ ಮಾಡಿಕೊಳ್ಳುವುದೇನೆಂದರೆ ಇದರಲ್ಲಿ ಅಡಕವಾಗಿರುವ ಸತ್ಯಾಂಶವನ್ನು ಹೊರಗೆ ತರುವುದೇ ಸರ್ಕಾರದ ಧೈಯವಾಗಿರುವುದರಿಂದ ಸಿ. ಬಿ. ಡಿ. ತನಿಖೆ ಬೇಡ. ಇಲಾಖಾ ಹಿರಿಯ ಅಧಿಕಾರಿಗಳಿಂದ ಈ ಪ್ರಕರಣವನ್ನು ತನಿಖೆ ಮಾಡಿಸುತ್ತೇನೆಂದು ಹೇಳಲಿಕ್ಕೆ ಇಚ್ಛೆ ಪಡುತ್ತೇನೆ.

ಶ್ರೀ ವೈ. ರಾಮಕೃಷ್ಣ.—ಅಧ್ಯಕ್ಷರೇ, ಇದು ಪ್ರಮುಖವಾದ ವಿಚಾರ ಮಾನ್ಯ ಮಂತ್ರಿಗಳವರು ಓದಿರುವ ಸ್ಟೇಟ್‌ಮೆಂಟ್‌ನಲ್ಲಿ ಇದು ಕೊಲೆ ಇರಬಹುದೆಂದು ಭಾವಿಸುವಂತಾಗಿದೆ. ಅದರಿಂದ ಇದನ್ನು ಸಿ. ಬಿ. ಡಿ.ಗೆ ಒಪ್ಪಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಸಿ. ಬಿ. ಡಿ. ತನಿಖೆ ಮಾಡಿಸುವುದರಿಂದ ಸತ್ಯ ಹೊರಗಡೆ ಬರುತ್ತದೆ. ದಯವಿಟ್ಟು ಒಪ್ಪಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಮೇಶ್ ಸಿ. ಜಿಗಜಿಣಿ.—ಅಧ್ಯಕ್ಷರೇ, ಇಲಾಖೆಯ ಹಿರಿಯ ಅಧಿಕಾರಿಗಳಿಂದ ನಿಷ್ಪಕ್ಷಪಾತವಾಗಿ ತನಿಖೆ ಮಾಡಿಸುತ್ತೇನೆ.

ಶ್ರೀ ಕೆ. ಹೆಚ್. ರಂಗನಾಥ್.—ಅಧ್ಯಕ್ಷರೇ, ಮೊನ್ನೆ ಗುಲ್ಬರ್ಗದಲ್ಲಿ ನಡೆದ ಕೊಲೆಯ ಬಗ್ಗೆ ಸಿ. ಬಿ. ಡಿ. ಯವರಿಗೆ ತನಿಖೆಗೆ ಕೊಟ್ಟ ಮೇಲೆ ಸತ್ಯಾಂಶ ಏನು ಎಂಬುದು ಹೊರಗಡೆ ಬಂದಿದೆ. ಅದರಿಂದ ಇದನ್ನೂ ಸಿ. ಬಿ. ಡಿ.ಗೆ ಒಪ್ಪಿಸಬೇಕು. ಹಿರಿಯ ಅಧಿಕಾರಿಗಳು ತನಿಖೆ ಮಾಡುವುದಾಗಿದ್ದರೆ ಇಷ್ಟು ದಿನ ಏನು ಮಾಡುತ್ತಿದ್ದರು ? ಹೋದ ತಿಂಗಳು 23ನೇ ತಾರೀಖು ಅವನು ಸತ್ತಿರುವುದು ಇಂದು 11ನೇ ತಾರೀಖು ಅಂದರೆ 18 ದಿನಗಳು. ಇಲ್ಲಿಯವರೆಗೆ ಹಿರಿಯ ಅಧಿಕಾರಿಗಳು ಏನು ಮಾಡುತ್ತಿದ್ದರು.

ಶ್ರೀ ರಮೇಶ್ ಸಿ. ಜಿಗಜಿಣಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಭಾವನೆ ಏನು ಎಂಬುದು ನನಗೆ ಅರ್ಥವಾಗಿದೆ. ಈ ಘಟನೆಯಲ್ಲಿ ಅಡಕವಾಗಿರತಕ್ಕಂತಹ ವಿಷಯವನ್ನು ತಿಳಿಯಬೇಕಾದುದು ಸರ್ಕಾರದ ಧೈಯವಾಗಿದೆ. ಮಾನ್ಯ ಸದಸ್ಯರೂ ಸಹ ಇದನ್ನು ಸಿ. ಬಿ. ಡಿ.ಗೆ ವಹಿಸಬೇಕೆಂದು ಒತ್ತಾಯ ಮಾಡುತ್ತಿದ್ದಾರೆ. ಅದರಿಂದ ಈ ಪ್ರಕರಣವನ್ನು ನಾನು ಸಿ. ಬಿ. ಡಿ. ಯಿಂದ ಎನ್‌ಕ್ವೈರಿ ಮಾಡಿಸುತ್ತೇನೆಂದು ಇಲ್ಲಿ ತಿಳಿಸುತ್ತಿದ್ದೇನೆ.

(iv) ಲಿಂಗರಾಜಪುರದ ಅಂಗವಿಕಲರ ಸಂಸ್ಥೆಯ ಕೆಲಸಗಾರರ ಪುನರ್‌ನೇಮಕ ಮತ್ತು ಅವರಿಗೆ ಕೊಡತಕ್ಕ ಸವಲತ್ತುಗಳ ಬಗ್ಗೆ.

ಶ್ರೀ ಮೈಟೇಲ್ ಬಿ. ಫರ್ನಾಂಡಿಸ್ (ಭಾರತಿ ನಗರ).—ಮಾನ್ಯ ಅಧ್ಯಕ್ಷರೇ, ನನ್ನ ಕ್ಷೇತ್ರಕ್ಕೆ ಸೇರಿದ ಲಿಂಗರಾಜಪುರದಲ್ಲಿ ಒಂದು ಅಂಗವಿಕಲರ ಸಂಸ್ಥೆ ಇದೆ. ಪಿಜಿಕಲಿ ಹ್ಯಾಂಡಿಕ್ಯಾಪ್ಡ್ ಅಸೋಸಿಯೇಷನ್ ಎಂದು ಅದರ ಹೆಸರು. ಅದರಲ್ಲಿ ಕೆಲಸಮಾಡುತ್ತಿದ್ದಂಥ 300 ಜನ ನೌಕರರನ್ನು 1974ನೇ ಇಸವಿಯಲ್ಲಿ ಕೆಲಸದಿಂದ ತೆಗೆದುಹಾಕಿದರು. ಇವರೆಲ್ಲರೂ ಸಹ ಅಂಗವಿಕಲ ಕಾರ್ಮಿಕರೇ ಆಗಿದ್ದು, ಇವರನ್ನು ಕೆಲಸದಿಂದ ವಜಾ ಮಾಡಿದರು. ಆಮೇಲೆ 1976ನೇ ಇಸವಿಯಲ್ಲಿ ಇವರಲ್ಲಿ 70 ಜನರನ್ನು ವಾಪಸ್ ಕೆಲಸಕ್ಕೆ ತೆಗೆದುಕೊಂಡರು. ಅಲ್ಲಿನ ಆಡಳಿತವರ್ಗದವರೂ ಕೂಡಾ ಅಂಗವಿಕಲರೇ. ಅದರ ಜನರಲ್ ಮ್ಯಾನೇಜರ್ ಕೂಡಾ ಕುರುಡರೇ. ಅಲ್ಲಿಗೆ ಒಂದು ವರ್ಷಕ್ಕೆ 60 ಲಕ್ಷ ರೂಪಾಯಿ ಸಹಾಯ ಧನ ವಿದೇಶಗಳಿಂದ ಹಾಗೂ ಈ ಸರ್ಕಾರದಿಂದ ಸಿಗುತ್ತಿದೆ. ಇದು ಒಂದು ದಾನದ ರೂಪದಲ್ಲಿ ಅಂದರೆ ಡೊನೇಷನ್ ತರಹ ಸಿಗುತ್ತಿದೆ. ಹಾಗೂ ಬೇರೆ ಬೇರೆ ವಿದೇಶದ ಸಂಸ್ಥೆಗಳಿಂದಲೂ ಸಹ ಇದಕ್ಕೆ ಡೊನೇಷನ್ ಸಿಗುತ್ತಿದೆ. ಮಿಷನರಿ ಸಂಸ್ಥೆಗಳಿಂದಲೂ ಕೂಡಾ ಅದಕ್ಕೆ ಧನಸಹಾಯ ಸಿಗುತ್ತಿದೆ. ಇದರಿಂದಾಗಿ ಈಗ ಆವರ ಹತ್ತಿರ ಎರಡು ಕೋಟಿ ರೂಪಾಯಿಗಳ ಬಂಡವಾಳ ಇದೆ. ಆದರೂ ಸಹ ಅವರು ಅಲ್ಲಿ 8 ವರ್ಷಗಳಿಂದ ಕೆಲಸ ಮಾಡುತ್ತಿರುವ ಕಾರ್ಮಿಕರಿಗೆ ಕಡಿಮೆ ಸಂಬಳ ಕೊಡುತ್ತಿದ್ದಾರೆ. ಅಲ್ಲಿರುವ ಕಾರ್ಮಿಕರಿಗೆ ಸಿಗುವ ಸಂಬಳ ತಿಂಗಳಿಗೆ ಕೇವಲ 140 ರೂಪಾಯಿಗಳಿಂದ 300 ರೂಪಾಯಿಗಳು ಮಾತ್ರ ಆಗಿದೆ. ಇವತ್ತು ಆ ಕೆಲಸವನ್ನೂ ಕೂಡ ಉಳಿಸಿಕೊಳ್ಳುವುದಕ್ಕೆ ಕಾರ್ಮಿಕರಿಗೆ ಆಗುತ್ತಿಲ್ಲ. ಕಾರಣ